

21 ZƏFƏR gündəliyi oktyabr 2020-ci il


Gecə cəbhənin Ağdərə, Füzuli-Cəbrayıl və Qubadlı istiqamətlərində döyük əməliyyatları müxtəlif intensivliklə davam edir. Düşmən müdafiə mövqelərimizi atıcı silahlar, minaatanlar və toplardan atəş tutur.



Azərbaycan Ordusunun keçirdiyi əməliyyat nəticəsində cəbhənin Cəbrayıl və Qubadlı istiqamətlərində Ermənistən silahlı qüvvələrinin 18-ci motoatıcı diviziyasının müdafiə olunan bölmələri şəxsi heyət və hərbi texnika üzrə itki verərək geri çəkilməyə məcbur edilir.

5-ci dağatıcı alayın müdafiə sahəsində düşmən mövqeləri ələ keçirilir, çoxlu sayıda silah və sursat qənimət götürülür. Alayın artilleriya rəisi, artilleriya divizion komandiri və 4-cü taborunun komandiri taborun şəxsi heyəti ilə birlikdə məhv edilir. 6-ci və 7-ci dağatıcı alayların müdafiə sahələrində düşmən bölmələrinin şəxsi heyəti arasında ölü və yaralananlar olur. Məhv edilənlər arasında alay komandirinin müavini Vahan Sarkisyan da var. Döyüşlərdə 3 ədəd artilleriya qurğusu, bir neçə minaatan, şəxsi heyətlə birlikdə 3 ədəd yüksək avtomobili sıradan çıxarılır.


Qoşunlarımız bütün cəbhəboyu əməliyyat şəraitinə nəzarət edir.



Səhər saatlarından başlayaraq Ermənistən silahlı qüvvələri Tərtər şəhəri və rayonun ərazisini artilleriya qurğularından atəş tutur.




Saat 12:00 radələrində Ermənistən silahlı qüvvələrinə məxsus növbəti PUA Hava Hücumundan Müdafiə bölmələrimiz tərəfindən Horadız istiqamətində məhv edilir.



Saat 12:55-dən 13:30-dək Ermənistən silahlı qüvvələrinə məxsus daha 3 taktiki pilotsuz uçuş aparati (PUA) Azərbaycan Hava Hücumundan Müdafiə bölmələri tərəfindən aşkar olunaraq məhv edilir.

PUA-dan ikisi cəbhənin Füzuli istiqamətinə, biri isə Tərtər istiqamətində vurulub.



Müdafıə Nazirliyi düşmənin döyük meydanda atıb-qadığı, həmçinin bölmələrimiz tərəfindən məhv edilən növbəti hərbi texnikalarını nümayiş etdirir.




Prezident İlham Əliyev rəsmi "X" sehifəsində xalqa ard-arda müjdəli xəbərlər verir.

Prezidentin ilk paylaşımında qeyd edilir: "Rəşadətli Azərbaycan Ordusu Füzuli rayonunun Gecəgözlü, Aşağı Seyidəhmədli, Zərgər kəndlərini, Cəbrayıl rayonunun Balyand, Papi, Tulus, Haclı, Tinli kəndlərini işğaldan azad etmişdir. Eşq olsun Azərbaycan Ordusuna! Qarabağ Azərbaycandır!"



Ali Baş Komandanın növbəti paylaşımında isə qeyd edilir:

"Rəşadətli Azərbaycan Ordusu Zəngilan rayonunun Mincivan qəsəbəsi, Xurama, Xumarlı, Sarıl, Babaylı, Üçüncü Ağalı, Hacallı, Qirax Müşlən, Üdgün, Turabad, İçəri Müşlən, Məlikli, Cahangirbəyli, Baharlı kəndlərini işğaldan azad etmişdir. Eşq olsun Azərbaycan Ordusuna! Qarabağ Azərbaycandır!"



Prezident İlham Əliyev Yaponianın "Nikkei" qəzetinə müsahibə verir. Dövlət başçısı vurğulayır ki, artıq vəziyyət dəyişib. Satus-kvo, təmas xətti mövcud deyil. Ona görə də indi Ermənistən rəhbərliyi daha da məntiqli davranışmalıdır və işgal edilmiş ərazilərin boşaldılması naadiq olmalıdır:

"Biz onların cəzasını yerində veririk, biz ərazilərimizi azad edirik, demək olar ki, hər gün mən Ermənistən işğalından azad olmuş yeni şəhər və kəndləri elan edirəm. Ermənistən döyük meydanda çox acı məğlubiyyətlə üzləşir. Buna görə də, əlbəttə ki, onlar daha məntiqli davranışlıdır və birmənalı olaraq ərazilərin işğaldan azad edilməsi baş verir. Biz buna sülh danışqları vasitəsilə nail olmaq istəyirdik. Lakin Ermənistən qeyri-konstruktiv mövqeyi və təhrikəcili addımlarına görə bu mümkün olmamışdır. Buna görə biz indi döyük meydanda ərazilərimizi azad edirik".

Prezident həmçinin deyir ki, Ermənistən "cəsur ordusu" haqqında bütün mifləri sadəcə bir növ feyk idi. Çünkü bu gün həmin ordu Azərbaycanın ığid oğulları arasında tab götməyərək geri qaçır: "Biz onlara qalib gəlirik və onlar bizim torpaqlardan çıxana kimi bunu etməyə davam edəcəyik".

**Rəşad BAXŞƏLİYEV,
"Azərbaycan"**